

॥ ಯಮಕ ಭಾರತ ॥

ಧ್ಯಾಯೇತ್ ಪರಮಾನಂದಂ ಯನ್ಮಾತಾ ಪತಿಮಯದಪರಮಾನಂದಮ್ |
ಉಜ್ಜಿತಪರಮಾನಂ ದಂಪತ್ಯಾದ್ಯಾದ್ಯಶ್ರಮೈಸ್ಸದೈವ ಪರಮಾನಂದಮ್ || ೧ ||

ಯಸ್ಯ ಕರಾಲೋಲಂ ಚಕ್ರಂ ಕಾಲಃ ಪರಸ್ಯ ಹಿ ಕಾರಾಲೋಲಮ್ |
ಯಸ್ಯ ಗದಾ ಪವಮಾನಸ್ಸನ್ಯೋ ವ್ಯಾಸೋಽಭವತ್ ಸದಾಪವಮಾನಃ || ೨ ||

ಯಸ್ಯ ರಮಾ ನ ಮನೋಗಂ ಜಗೃಹೇ ವಿಶ್ವಂಭರಾಽಪಿ ನ ಮನೋಽಗಮ್ |
ಯಸ್ಯ ಪುಮಾನಾನಂದಂ ಭುಂಕ್ತೇ ಯದ್ಧಾಮ ಕಪತಿಮಾನಾನಂದಮ್ || ೩ ||

ಪರಮೇಷು ಯದಾ ತೇಜಃ ಪರಮೇಷು ಚಕಾರ ವಾಸುದೇವೋಽಜಃ |
ಮಾನಧಿ ಬಿಭ್ರತ್ಸು ಮನೋ ಮಾನಧಿಮಾಸೀನ್ನವಾಸುದೇವೋ ಜಃ || ೪ ||

ಸೋಽಜನಿ ದೇವಕ್ಯಂತೇ ಯಸ್ಮಾದನುಕಂಪನಾವದೇವ ಕ್ಯಂತೇ |
ಅವದನ್ ದೇವ ಕ್ಯಂ ತೇ ಭುವನಂ ಹಿ ಸುರಾಃ ಸದೈವದೇವಕ್ಯಂತೇ || ೫ ||

ನೀತೋ ವಸುದೇವೇನ
ಸ್ವತತೇನ ಸ ಗೋಕುಲಂ ಸವಸು ದೇವೇನ |
ತತ್ರ ಯಶೋದಾ ತನಯಂ
ಮೇನೇ ಕೃಷ್ಣಂ ಸ್ವಕೀಯಮವದಾತನಯಮ್ || ೬ ||

ವವೃಧೇ ಗೋಕುಲಮಧ್ಯಾದ್ಯೋ ದೇವೋ ವಿಶ್ವಮದ್ಭುತಾಕುಲಮಧ್ಯಾತ್ |
ತತ್ರ ಚ ಪೂತನಿಕಾಯಾ ವಧಮಕರೋದ್ಯನ್ನಿಜಾಃ ಸುಪೂತನಿಕಾಯಾಃ || ೭ ||

ಅಧುನೋಚ್ಛಕಟಂ ಲೋಲೀ ಪಾದಾಂಗುಷ್ಠೇನ ವಾತಪೇಶ ಶಕಟಂ ಲೋಲೀ |
ಅತನೋದ್ರಕ್ಷಾಮಸ್ಯ ಸ್ವಾಜ್ಞಾನಾದ್ಗೋಪಿಕಾ ಸದೇರಕ್ಷಾಮಸ್ಯ || ೮ ||

ಮುಖಲಾಲನಲೋಲಾ ತನ್ಮುಖಗಂ ಜಗದಚಷ್ಟಸಾಲನಲೋಲಾ ತತ್ |
ನಾಧೈನ್ಮಾಯಾಮಸ್ಯ ಜಗತ್ಪ್ರಭೋಃ ಸ್ವಧಿಕ ತತತಮಾಯಾಮಸ್ಯ || ೯ ||

ತಸ್ಯ ಸುಶರ್ಮಾಣ್ಯಕರೋ
ದರಿಣೋ ಗರ್ಗಃ ಸದುಕ್ತಕರ್ಮಾಣ್ಯಕರೋತ್ |
ಅವದನ್ನಾಮಾನಮಯಂ

ಜಗದಾದಿಂ ವಾಸುದೇವನಾಮಾನಮಯಮ್ || ೧೦ ||

ತಸ್ಯ ಸಖಾ ಬಲನಾಮಾ
ಜ್ಯೇಷ್ಠೋ ಭ್ರಾತಾಥ ಯನ್ನಿಜಾಬಲನಾ ಮಾ ।
ಯಸ್ಯ ಚ ಪರ್ಯಂಕೋಽಯಂ
ಪೂರ್ವತನೋ ವಿಷ್ಣುಮಜಸಪರ್ಯಂ ಕೋಽಯಮ್ || ೧೧ ||

ತೇನ ಹತೋ ವಾತರಯ-
ಸ್ತೃಣಚಕ್ರೋ ನಾಮ ದಿತಿಸುತೋಽವಾತಾರಯಃ ।
ಹರಮಾಣೋ ಬಾಲತಮಂ
ಸ್ವಾತ್ಮಾನಂ ಕಂಠರೋಧಿನಾಽಬಾಲತಮಮ್ || ೧೨ ||

ಸೋಽವನಿಮಧ್ಯೇ ರಂಗನ್ನರಿದರಯುಗ್ ಬಾಲರೂಪಮಧ್ಯೇರಂಗನ್ ।
ಅಮುಷನ್ನವನೀತಮದಃ ಸ್ವಗೋಕುಲೇ ಗೋಪಿಕಾಸುನವನೀತಮದಃ || ೧೩ ||

ತನ್ಮಾತಾ ಕೋಪವಿತಾ ತಮನುಸಸಾರಾತ್ಮವಾದವಾಕೋಪಮಿತಾ ।
ಜಗೃಹೇ ಸಾನಮನಂ ತಂ ದೇವಂ ತಚ್ಚಿಂತಯೈವ ಸಾನಮನಂತಮ್ || ೧೪ ||

ಅಥ ಸಾಂತರಿತಾಮಾನಂ
ವಿಷ್ಣುಂ ವಿಶ್ವೋದ್ಭವಂ ಸದಾಂತರಿತಾಮಾನಮ್ ।
ಅನಯಯದ್ಧಾವೋದರತಾಂ
ಯೋಽರಮಯತ್ ಸುಂದರೀಂ ನಿಜವೋದರತಾಮ್ || ೧೫ ||

ಚಕ್ರೇ ಸೋಽರ್ಜುನನಾಶಂ ಪ್ರಾಪ್ನೋತಿ ಚ ಯತ್ಸ್ಮೃತಿಃ ಸದಾರ್ಜುನಾಶಮ್ ।
ತೌ ಚ ಗತೌ ನಿಜವೋಕಃ ತೇನೈವ ನುತೇನ ಯನ್ನಿಜಾನಿವೋಕಃ || ೧೬ ||

ಅಥ ವೃಂದಾವನವಾಸಂ ಗೋಪಾಶ್ಚಕ್ರುರ್ಜಗತ್ ಕ್ಷಿತಾವನವಾಸಮ್ ।
ತತ್ರ ಬಕಾಸುರಮಾರಃ ಶೌರಿರಭೂನ್ನಿತ್ಯಸಂಶಿತಾಸುರಮಾರಃ || ೧೭ ||

ಅಹನದ್ವತ್ಸತನೂಕಂ ಯೋಽಪಾಲೋಕಂ ಸ್ವಯತ್ಸವತ್ಸತನೂಕಮ್ ।
ಸೋಽಪಾದ್ವತ್ಸಾನಮರಸ್ಸಹಾಗ್ರಜಃ ಗೋಪವತ್ಸವತ್ಸಾನಮರಃ || ೧೮ ||

ಸ ವಿಭುಃ ಶ್ರೀಮಾನಹಿಕೇ
ನನರ್ತ ಯಸ್ಯ ಶ್ರಮಾನಮಾ ಮಾಽನಹಿಕೇ ।

ಅಕರೋನ್ನದ್ಯದಕಾಂತಂ
ಕಾಂತಂ ನೀತ್ವೋರಗಂ ಸ ನಾಽದ್ಯದಕಾಂತಮ್ || ೧೯ ||

ಹತ್ವಾಧೇನುಕಮೂಢಂ ಬಲಾತ್ ಪ್ರಲಂಬಂ ಚ ಖೇಟ್ ಸಧೇನುಕ ಮೂಢಂ |
ವ್ರಜಮಾವೀದಮೃತಾಶಃ ಪೀತ್ವಾವಹ್ನಿಂ ಚರಸ್ಥಿರಾದಮೃತಾಶಃ || ೨೦ ||

ಗಿರಿಣಾ ರಕ್ಷಾಪಿ ಕೃತಾ ವ್ರಜಸ್ಯ ತೇನ ಸ್ವರಕ್ಷರಕ್ಷಾಪಿ ಕೃತಾ |
ಶಕ್ರಾಯ ವ್ಯಂಜಯತಾ ಸ್ವಾಂ ಶಕ್ತಿಂ ವಿಶ್ವಮಾತ್ಮನಾಽವ್ಯಂ ಜಯತಾ || ೨೧ ||

ರೇಮೇ ಗೋಪೀಪ್ಸರಿಹಾ ಸ ಮನ್ಮಥಾಕ್ರಾಂತ ಸುಂದರೀಪೀಪ್ಸರಿಹಾ |
ಪೂರ್ಣಾನಂದೈಕತನುಃ ಸ ವಿಶ್ವರುಕ್ ಪಾವನೋಽಪ್ಯನಂದೈಕತನುಃ || ೨೨ ||

ಅಥ ಹತಯೋರ್ಗಲಿಕೇಶ್ಯೋಃ ಶ್ವಫಲ್ಕಜ ಪ್ರಾಪಿತಃ ಪುರೀಂ ಗಲಿಕೇಶ್ಯೋಃ |
ಭಂಕ್ತ್ವಾಧನುರಾಜವರಂ ಜಘಾನ ತೇನೈವ ಚ ಸ್ವಯಂ ರಾಜವರಮ್ || ೨೩ ||

ಮೃತನ್ ಗಜಮುಗ್ರಬಲಂ ಸಬಲೋ ರಂಗಂ ವಿವೇಶ ಸೃತಿಮುಗ್ರಬಲಮ್ |
ಹತ್ವಾಮಲ್ಲೊಬಲಿನೌ ಕಂಸಂ ಚ ವಿಮೋಕ್ಷಿತೌ ತತೌ ಲೌ ಬಲಿನೌ || ೨೪ ||

ಪ್ರಾದಾತ್ ಸಾಂದೀಪನಯೇ ಮೃತಪುತ್ರಂ ಜ್ಞಾನದೀಪಸಾಂದೀಪನಯೇ |
ಗುರ್ವರ್ಥೇಽಜ್ಞಾನತಮಃ ಪ್ರಭೇದಿತಾ ನಿತ್ಯಸಂಭೃತಾಽಜ್ಞಾನತಮಃ || ೨೫ ||

ಜಿತ್ವಾಮಾಗಧರಾಜಂ
ತೋಷಿತಮಕರೋತ್ ಸದಾತ್ಮಯೋಗಧರಾಜಮ್ |
ಅನುಕುರ್ವನ್ನಿಜಸದನಂ
ಚಕ್ರೇ ರಮ್ಯಂ ಪುರಂ ಸುಬೋಧನಿಜಸದನಮ್ || ೨೬ ||

ಪ್ರಸಭಂ ಸ ಗಜಬಲಸ್ಯ ಕ್ಷತ್ರಸ್ಯೋಚ್ಛ್ರಿಸ್ತಮಗಧರಾಜಬಲಸ್ಯ |
ಮಾನಂ ಶಿಶುಪಾಲವರಂ ಹತ್ವಾಭೈಷ್ಮೀಮವಾಪಾಶಿಶುಪಾಲವರಮ್ || ೨೭ ||

ಹಂಸೋ ಡಿಬಿಕಶ್ಚಪಲಾವಮುನಾ ಸಂಸೂದಿತೌ ಯವನಕಶ್ಚಪಲಾ |
ಕೀರ್ತಿರ್ವಿಮಲಾ ವಿರತಾ ಪ್ರತತಾ ವಿಶ್ವಾಧಿಪಾವನೀಲಾವಿರತಾ || ೨೮ ||

ಸತ್ಯಾಜಾಂಬವತೀರ್ಯಾ ಭಾರ್ಯಾ ವಿಂದಾದ್ಯಾ ಭಾನುಸಾಂಬವತೀರ್ಯಾಃ |
ಪ್ರದ್ಯುಮ್ನಂ ಮೊದರತಃ ಪ್ರಾಪ ಜ್ಯೇಷ್ಠಂ ಹರಿಃ ಸುತಂ ಮೊದರತಃ || ೨೯ ||

ಯತ್ಪರಿವಾರತಯೇಶಾ ಜಾತಾ ದೇವಾ ನೃಪಾತ್ಮನಾಽರತಯೇಶಾಃ |
ಯದ್ಭರಿತಂ ವಿಷಸರ್ಪಪ್ರಭೃತಿಧ್ವಾಂತಂ ನ ಮಾರುತೀ ವಿಷಸರ್ಪ || ೩೦ ||

ಯೇನ ಹಿಡಿಂಬಬಕಾದ್ಯಾಃ
ರಕ್ಷೋಧೀಶಾ ನಿಪಾತಿತಾ ಬಬಕಾದ್ಯಾಃ |
ಭೀಮೇ ಪ್ರೀತಿಮಮೇಯಾಂ
ವ್ಯಂಜಯತಾ ತೇನ ಶೇಷಪಾತಿ ಮಮೇ ಯಾಮ್ || ೩೧ ||

ಅಥ ಕೃಷ್ಣಾವರಣೇತಾನ್
ಪ್ರಾಪ್ತಾನ್ ರಾಜ್ಞೋಽಶೃಣೋತ್ಸದಾವರಣೇತಾನ್ |
ದ್ರಷ್ಟುಂ ಯಾತಸ್ಸಬಲ-
ಸ್ತಾಂ ಚಾನೈಷೀತ್ ಪೃಥಾಸುತಾಂಸ್ತತಃ ಸಬಲಃ || ೩೨ ||

ತಾನಿಂದ್ರಸ್ಥಲವಾಸಾಂಶ್ಚಕೇ
ಕೃಷ್ಣಃ ಪರೋ ನಿಜಸ್ಥಲವಾಸಾನ್ |
ಸ್ವಬಲೋದ್ರೇಚಿತಮಾನ್ಯೈಃ
ಜುಜೋಪ ಧರ್ಮಂ ಚ ತೈಃ ಪರಾಚಿತಮಾನ್ಯೈಃ || ೩೩ ||

ವಾಲಿವಧಾನುನಯಾಯ ಪ್ರಣಯೀ ಸಖ್ಯಂ ಸುಸಂದಧೇಽನುನಯಾಯ |
ವಾಸವಜೇನ ವಿಶೇಷಾತ್ ತೇನೈವ ಪುನರ್ಜನ್ಮಜೇನ ವಿಶೇಷಾತ್ || ೩೪ ||

ಮಾತುಃ ಪರಿಭವಹಾಽನ್ಯೈ ರಾಜ್ಞಾದ್ಯುಸದಾಮಿತಶ್ಚಪರಿಭವಹಾಽನ್ಯೈ |
ಅಭವನ್ನರಕಮುರಾರಿಯೋಽವಾಸೀದತ್ಸಮಸ್ತನರಕಮುರಾರಿಃ || ೩೫ ||

ನೀತೋ ದಿವಿ ದೇವವರೈ ರೇಮೇ ಸತ್ಯಾಸಮನ್ವಿತೋಽದೇವವರೈಃ |
ಸರ್ವತುರ್ವನೇ ಶಶಿನಾ ನಿಶಿ ಸತ್ಯಾಂ ವಾಸರೇ ವನೇಽಶಶಿನಾ || ೩೬ ||

ಸುರತರುಮಾಪಾಲಿಮತಾತ್ ಪ್ರಕಾಶಯನ್ ಶಕ್ತಿಮಾತ್ಮನಃ ಪಾಲಿಮತಾತ್ |
ಸುರವರವೀರೇಷು ದರೀ ಪ್ರಧಾನಜೀವೇಶ್ವರಃ ಪರೇಷುದರೀ || ೩೭ ||

ಪುರಮಭಿಯಾಯಾರಿದರೀ ದತ್ತಾ ಭದ್ರಾಂ ಪೃಥಾಸುತಾಯಾರಿದರೀ |
ಶಕ್ರಪುರೀಮಭಿಯಾತಃ ಪ್ರಾದಾದ್ವಹ್ನೇರ್ವನಂ ಸತಾಮಭಿಯಾತಃ || ೩೮ ||

ಶಿವಭಕ್ತಪ್ರವರಾದ್ಯಂ ಪುಮಾನ್ನಸೇಹೇ ಗಿರಿಶವಿಪ್ರವರಾದ್ಯಮ್ |
ತಂ ಸ್ವಾತ್ಮೇಂದ್ರವರೇಣ ವ್ಯಧುನೋದ್ಭೀಮೇನ ಧೂತರುದ್ರವರೇಣ || ೩೯ ||

ಯಸ್ಯಾಜ್ಞಾಬಲಸಾರೈಃ
ಪಾರ್ಥೇದೀಗ್ಭ್ಯೋ ಹೃತಂ ಧನಂ ಬಲಸಾರೈಃ |
ಜಿತ್ವಾಕ್ಷ್ಮಾಮವಿಶೇಷಾಂ
ಪ್ರಸಹ್ಯ ಭೂಪಾನ್ ಸಮಸ್ತಕಾಮ ವಿಶೇಷಾಮ್ || ೪೦ ||

ಅಥ ಪಾರ್ಥಾನ್ ಕೃತುರಾಜಂ ಪ್ರಾಪಯದಮರೇಟ್ ಸರುದ್ರಶಕ್ತುರಾಜಮ್ |
ಪೂಜಾ ತೇನಾವಾಪಿ ಛಿನ್ನಶ್ಚೈದ್ಯಃ ಸೃತಿಂ ಗತೇ ನಾವಾಪಿ || ೪೧ ||

ನಿಹತೌ ಸೌಭಕರೂಶೌ ಶೀತೋ ಭಾತಶ್ಚಯೇನ ತೌ ಭಕರೂಶೌ |
ಅಜಯದ್ರುದ್ರಂ ಚ ರಣೇ ಬಾಣಾರ್ಥೇಽವನತಿಪತಿತಕಚಂದ್ರಂ ಚರಣೇ || ೪೨ ||

ಅಸೃಜಜ್ಜ್ವರಮುಗ್ರತಮಃ ಕ್ಷಯಪ್ರದೋ
ಲೀಲಯಾಧಿವರಮುಗ್ರತಮಃ |
ಕ್ರೀಡಾಮಾತ್ರಂ ವಿಶ್ವಂ ಪ್ರಕಾಶಯನ್ನಾತ್ಮನಃ
ಸ ವಿಹರಕಮಾತ್ರಂ ವಿಶ್ವಮ್ || ೪೩ ||

ಯುಸ್ಯಾವೇಶೋರುಬಲಾತ್
ನ್ಯಹನತ್ ಪಾರ್ಥೋಽಸುರಾನ್ ಪ್ರಜೇಶೋರುಬಲಾನ್ |
ವರದಾನಾದಸ್ಯೈವ
ಜಗತ್ಪ್ರಭೋರೀರಣಾತ್ ಸಮನುಗತನಾದಸ್ಯೈವ || ೪೪ ||

ಯಸ್ಯಾವೇಶಾತ್ ಸ ಬಲಃ
ಪ್ರಚಕರ್ಷ ಪುರಂ ಪ್ರಸಹ್ಯ ಚೇಶಾತ್ ಸಬಲಃ |
ಕುರುಪತಿ ನಾಮ ನು ಯಮುನಾ-
ಕೃಷ್ಣಾಯೇನಾಹುರಹ್ಯಮತನು ಯಮುನಾ || ೪೫ ||

ಯದ್ಬಲವಾನ್ ಕ್ರೋಧವಶಾ-
ನ್ನಿನಾಯ ನಾಶಂ ವೃಕೋದರಃ ಕ್ರೋಧವಶಾನ್ |
ಲೇಭೇಽಚಾನ್ಯಾ ಗಮ್ಯಂ
ಸ್ಥಾನಂ ಪುಷ್ಪಾಣಿ ಧಾಮ ಚಾನಾಗಮ್ಯಮ್ || ೪೬ ||

ಯದ್ಬಲಭಾರವಹತ್ವಾ-
 ನ್ನಾಚಲದುರಗಾದಿಭಿಃ ಸುಭಾರವಹತ್ವಾತ್ |
 ಧರ್ಮಾದರಿಹಾಪಿ ಪದಂ
 ಭೀಮೋ ಯೇನೈವ ಸಾಹಸಂ ರಿಹಾಪಿ ಪದಮ್ || ೪೭ ||

ನ ಹಿ ನಹುಷೋಽಲಂ ನಹಿತುಂ
 ಧರ್ಮೋ ದ್ರಾಣಿಸ್ತಥೇತರೋಽಲಂ ನಹಿತುಮ್ |
 ನೋ ರಾಟ್ ಕರ್ಣೋ ಬ್ರಹ್ಮವರೀ
 ಯೇನ ಧ್ವಸೋಽಸ್ತ್ರಮಗ್ರಹೀತ್ ಸ ಬ್ರಹ್ಮವರೀ || ೪೮ ||

ಕ್ಷಾತ್ರಂ ಧರ್ಮಂ ಸ್ವವತಾ ಗುರುವೃತ್ತೈಃ ಕೇಶವಾಜ್ಞಯಾ ಚ ಚರಮಂ ಸ್ವವತಾ |
 ಸರ್ವಂ ಸೇಹೇಽಮನಸಾ ಭೀಮೇನೇಶೈಕಮಾನಿನಾ ಹೇಮನಸಾ || ೪೯ ||

ಯದ್ಭಕ್ತಪ್ರವರೇಣ ಪ್ರೋತಃ ಸ್ವಸ್ಮಿನ್ ಸ ಕೀಚಕಃ ಪ್ರವರೇಣ |
 ಪತಿತಾಸ್ತಸ್ಯ ಸಹಾಯಾಃ ಕೃಷ್ಣಾರ್ಥೇ ಮಾನಿನಃ ಸಮಸ್ಯ ಸಹಾಯಾಃ || ೫೦ ||

ಯದ್ಭಕ್ತ್ಯಾನುಗೃಹೀತೌ ಪಾರ್ಥೋ ಭೀಮಶ್ಚಗೋನೃಪೌ ನು ಗೃಹೀತೌ |
 ಋಣಮುಕ್ತೈಃ ಸುವೃತ್ಯಸ್ತೈಃ ಕ್ರಮಶೋ ವೀರಾವಮುಂಚತಾಂ ಸುವೃತ್ಯಸ್ತೈಃ || ೫೧ ||

ಯದ್ಭಕ್ತ್ಯಾಮಿತಯಾಲಂ
 ಕೃಷ್ಣಾಕಾರ್ಯೇ ವಿವೇಶ ಕೃಷ್ಣಾಕಾರ್ಯೇ |
 ಯಾಮೀರಾರ್ಥತನುತ್ವಾ-
 ನ್ನಾಪಾದ್ ಭೀಮಾದೃತೇಽಪಿ ನಾಪಾದ್ಭೀಮಾತ್ || ೫೨ ||

ಯಾಂ ಸ್ಪೃಷ್ಟಮಿಚ್ಛಂತಮಜಾತಶತ್ರುಂ ನೃವಾರಯತ್ ಸ್ವಸ್ಥಮಜಾತಶತ್ರುಮ್ |
 ಶಂರೂಪಾನೇ ನಿತ್ಯರತೇರಿಯಂ ಶ್ರೀರಿತಿ ಸ್ಮ ದೇವೇಡ್ಯದಿತೇರಿಯಂ ಶ್ರೀಃ || ೫೩ ||

ಮನಸಾಮನಸಾಽಮನಸಾ ಮನಸಾ
 ಯಮನಂತಮಜಸ್ರಮವೇದನು ಯಾ |
 ವಿಲಯಂ ವಿಲಯಂ ವಿಲಯಂ ವಿಲಯಂ-
 ನಿಖಿಲಂ ತ್ವಶುಭಂ ಪ್ರಚಕಾರ ಚ ಯಃ || ೫೪ ||

ಸೋಽಗಾದ್ಗೂತಮುಖೇನ
 ಪ್ರಭುಣೇದಂ ವರ್ತತೇ ಯದ್ಗೂತಮುಖೇನ |

ಪಾರ್ಥಾರ್ಥೇ ಬಹುತನುತಾಂ
ಯತ್ರ ಪ್ರಕಾಶಯತ್ ಸ್ವಯಂ ಸಬಹುತನುತಾಮ್ || ೫೫ ||

ಗುರುಕರ್ಣನದೀಜಾದೀ-
ನವಧೀಚ್ಚಕ್ಷುರ್ಬಲೇನ ಜನದೀಜಾದೀ |
ಶಕ್ತ್ಯಾ ನಿಜಯಾ ಪರವಾನ್
ಸ್ವಜನಾನುದ್ರೇಚಯನ್ನನಂತಯಾಽಪರವಾನ್ || ೫೬ ||

ಯಸ್ಯ ಸುನೀತಿಸಹಾಯಾನ್ನರಿಪೂನ್ ಮೇನೇಽರ್ಜುನಃ ಸಮೇತಸಹಾ ಯಾನ್ |
ಅಕರೋಚ್ಚಾಸು ಪರಾಸುಪ್ರತತಿಂ ಸೇನಾಸು ಧಾವನಾಸುಪರಾಸು || ೫೭ ||

ಯೇನ ಜಯದ್ರಥಮಾರಃ ಪಾರ್ಥಃ ಶತ್ರುನವಾಪತದ್ರಥಮಾರಃ |
ಯದ್ವಿರಹಾದಪಿ ದೇಹೇ ಸ ರಥಃ ಶಶ್ವತ್ ಸ್ಥಿತೇಃ ಸದಾದಪಿ ದೇಹೇ || ೫೮ ||

ಯದ್ಭರಿತೋ ಭರತಾಭಃ ಪ್ರಭುರಂಭಾಭಾವಿತೋಽಭರತಾಭಃ |
ಭೀಮೋ ರಭಸಾಽಭಿಭವೀ ಪ್ರಸಭಂ ಭಾಭಾಭಿಭೂರ್ಭಾಸಾ ಭಿಭವೀ || ೫೯ ||

ಯದನುಗ್ರಪೂರ್ಣತ್ವಾದ್ ಭೀಮಃ ಸರ್ವಾನರೀನನಹಿಪೂರ್ಣತ್ವಾತ್ |
ಅದಹದ್ ಬಾಹುಬಲೇನ ಕ್ರೋಧಾಗ್ನಾವಾಹಿತಾನ್ನಿಜಾಹುಬಲೇನ || ೬೦ ||

ಕೃಷ್ಣಾಭಿಮಾಪ್ತತಮಃ
ಶೀರ್ಣಂ ಯೇನ ಸ್ವಕೀಯಹೃದಯಮಾಪ್ತತಮಃ |
ಧೃತರಾಷ್ಟ್ರಸುತಾನವಧೀದ್
ಭೀಮೇನ ಸ್ಥಾಪಿತೋ ಮನಸಿ ಸುಸುತಾನವಧೀತ್ || ೬೧ ||

ಭೀಮವಿಪಾಟಿತದೇಹಾನದರ್ಶಯತ್ ಸ್ವಾನರೀನ್ ವಿಪಾಟಿತದೇಹಾನ್ |
ಕೃಷ್ಣಾಯ ಹಿತಕಾರೀ ಸಮ್ಯಗ್‌ಘೋರಪ್ರಿಯಃ ಸದಾಽಹಿತಕಾರೀ || ೬೨ ||

ಅಥ ಹರಿಣಾ ಪೀತಬಲಂ
ದ್ರೋಣೇರಸ್ತ್ರಂ ಮಹಾರಿಣಾಪೀತಬಲಮ್ |
ದಧತಾಽವಾಸೋಮರಣಂ
ನೀತಂ ಚಕ್ರೇಽಭಿಮನ್ಯುಜಂ ಸೋಮರಣಮ್ || ೬೩ ||

ತಸ್ಯ ಚ ರಕ್ಷಾಸುಕೃತಾ ಜನಾರ್ದನೇನೇಶಶೇಷಕೇಕ್ಷಾಸುಕೃತಾ |

ಪಾರ್ಥೇಷು ಪ್ರೇಮವತಾ ನಿತ್ಯಂ ಭರ್ತೃಽಸುತಾಸುವಿಪ್ರೇಮವತಾ || ೬೪ ||

ಜ್ಞಾನಂ ಪರಮಂ ಪ್ರಾದಾದ್
ಭೀಷ್ಮಗತಃ ಸೃತಿವಿಮೋಕ್ಷಚರಮಂ ಪ್ರಾದಾತ್ |
ಪಾಂಡುಸುತಾನಾಮಧಿಕಂ
ಚಕ್ರೇ ವೇದಂ ಗುಣೋತ್ತರಂ ಸ್ವಾನಾಮಧಿಕಮ್ || ೬೫ ||

ತೇನಾವಾಪಿ ಸುಜಾತೈಃ ಹರಿಮೇಧಸ್ತುರಗವರ್ತನೇಽಪಿ ಸುಜಾತೈಃ |
ಪಾಂಡುಸುತೈಃ ಸವಸೂಕೈಃ ಆಪ್ತೈರ್ವಾಙ್ಮಾತೃನಾ ಚ ಸುಸವಸೂಕೈಃ || ೬೬ ||

ತದನು ಸುಪಾಂಡುತನೂಜೈಃ
ರೇಮೇ ಕ್ಷ್ಣಂ ಪಾಲಯನ್ ಸುಪಾಂಡುತನೂಜೈಃ |
ಅನುಪಮಸುಖರೂಪೋಽಜಃ
ಪರಮಃ ಶ್ರೀವಲ್ಲಭಃ ಸ್ವಧಿಕರೂಪೋ ಜಃ || ೬೭ ||

ಸುಗತಿಂ ಪರಮಾಮದದಾ-
ನ್ನಿಜಯೋಗ್ಯಾಂ ಜ್ಞಾನಿಸುತತಿಪರಮಾಮದದಾತ್ |
ಪಾರ್ಥಾನಾಂ ಸಯದೂನಾಂ
ಸ ಪಿತೃಪ್ರೇಷ್ಯಾದಿನಾಮಿನಾಂ ಸಯದೂನಾಮ್ || ೬೮ ||

ರೇಮೇ ತತ್ರಾಪಿಸುಖೀ ಪರಮೋಽನಂತೋ ನನಂದ ತತ್ರಾಪಿ ಸುಖೀ |
ಪ್ರಾಣೇನೇಂದಿರಯಾ ಚ ಪ್ರಯುತೋ ನಿತ್ಯಂ ಮಹಾಗುಣೇಂದಿರಯಾ ಚ || ೬೯ ||

ಏವಂ ಸರ್ವಾಣಿ ಹರೇ ರೂಪಾಣಿ ಶ್ರೀಪತೇಃ ಸುಪರ್ವಾಣಿಹರೇಃ |
ಪೂರ್ಣಸುಖಾನಿ ಸುಭಾಂತಿ ಪ್ರತತಾನಿ ನಿರಂತರಾಣಿ ಸುಭಾಂತಿ || ೭೦ ||

ರಾಮ ರಾಮ ಮಹಾಬಾಹೋ ಮಾಯಾ ತೇ ಸುದುರಾಸದಾ |
ವಾದ ಸಾದದ ಕೋ ಲೋಕೇ ಪಾದಾವೇವ ತವಾಸಜೇತ್ || ೭೧ ||

ಜೇತ್ ಸವಾತವ ವೇದಾಪಾಕೇ ಲೋಕೋದದ ಸಾದವಾ |
ದಾಸರಾದುಸುತೇಯಾಮಾಹೋಬಾಹಾ ಮಮ ರಾಮ ರಾ || ೭೨ ||

ದೇವಾನಾಂ ಪತಯೋ ನಿತ್ಯಂ ನೋ ಮತಂ ಯಸ್ಯ ಜಾನತೇ |
ತಸ್ಮೈ ದೇವ ನಮಸ್ಯೇಹಂ ಭವತೇಽಸುರಮಾರಯೇ || ೭೩ ||

ಸಮಸ್ತದೇವಜನಕ ವಾಸುದೇವ ಪರಾಮೃತ ।
ವಾಸುದೇವ ಪರಾಮೃತ ಜ್ಞಾನಮೂರ್ತೇ ನಮೋಽಸ್ತುತೇ ॥ ೭೪ ॥

ದೇವಾದೇ ದೇವಲೋಕಪ ಪೂರ್ಣಾನಂದ ಮಹೋದಧೇ ।
ಸರ್ವಜ್ಞೇಶ ರಮಾನಾಥ ದೇವಾಽದೇವಲೋಕಪ ॥ ೭೫ ॥

ಯೋ ನಿರ್ಮಮೇಽಶೇಷಪುರಾಣವಿದ್ಯಾಂ
ಯೋನಿರ್ಮಮೇಶೇಷಪುರಾಣವಿದ್ಯಾಮ್ ।
ಯೋಽನಿರ್ಮಮೇಶೇಷಪುರಾಣವಿದ್ಯಾಂ
ಯೋ ನಿರ್ಮಮೇಶೇಷಪುರಾಣವಿದ್ಯಾಮ್ ॥ ೭೬ ॥

ಅನಂತಪಾರಾಮಿತ ವಿಕ್ರಮೇಶ ಪ್ರಭೋ ರಮಾಪಾರಮನಂತಪಾರ ।
ಮಹಾಗುಣಾಧ್ಯಾಪರಿಮೇಯಸತ್ವರಮಾಲಯಾಶೇಷಮಹಾಗುಣಾಧ್ಯ ॥ ೭೭ ॥

ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ।
ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ಭಾ ॥ ೭೮ ॥

ನೈವ ಪರಃ ಕೇಶವತಃ ಪರಮಾದಸ್ಮಾತ್ ಸಮಶ್ಚಸುಕೇಶವತಃ ।
ಸೋಽಯಂ ಶಪಥವರೋ ನಃ ಶಶ್ವತ್ ಸಂಧಾರಿತಃ ಸುಶಪಥವರೋಽನಃ ॥ ೭೯ ॥

ಕೃಷ್ಣಕಥೇಽಯಂ ಯಮಿತಾ ಸುಖತೀರ್ಥೇನೋದಿತಾಽನನೇ ಯಂ ಯಮಿತಾ ।
ಭಕ್ತಿಮತಾ ಪರಮೇಶೇ ಸರ್ವೋದ್ರೇಕಾತ್ ಸದಾ ನುತಾಽಪ ರಮೇಶೇ ॥ ೮೦ ॥

ಇತಿ ನಾರಾಯಣನಾಮಾ ಸುಖತೀರ್ಥಂ ಸುಪೂಜಿತಃ ಸುರಾಯಣನಾ ಮಾ ।
ಪೂರ್ಣಗುಣಾಧಿಕ ಪೂರ್ಣಜ್ಞಾನೇಚ್ಛಾಭಕ್ತಿಭಿಃ ಸ್ವಧಿಕ ಪೂರ್ಣ ॥ ೮೧ ॥

॥ ಇತಿ ಶ್ರೀಮದಾನಂದತೀರ್ಥ ವಿರಚಿತಂ ಯಮಕಭಾರತಂ ಸಮಾಪ್ತಂ ॥